

പരാജയങ്ങൾ (Failures)

“If you want to succeed, double your failure rate” - Tom Watson sr.

ജീവിതത്തിന്റെ പ്രാരംഭദശയിലുണ്ടാകുന്ന പരാജയങ്ങൾ പലരെയും അപകർഷതയിലേക്ക് തള്ളിവിടാറുണ്ട്. ആത്മയൈര്യത്തോടെ എടുത്തുവയ്ക്കുന്ന ചുവട് തോല്പിയിൽ അവസാനിക്കുമ്പോൾ ഇത് എനിക്ക് കഴിയില്ല എന്ന് കരുതി പിന്മാറുന്നവരാണ് അധികവും. തുടർച്ചയായി തോൽവിയുടെ രുചിയറിഞ്ഞവർക്ക് അപകർഷതയിൽ നിന്നും കരകയറുവാൻ തീവ്രശ്രമം ആവശ്യമാണ്. ചരിത്രത്തിന്റെ ഏടുകളിൽ സ്ഥാനം പിടിച്ച റോബർട്ട് ബ്രൂസിന്റെ പരാജയത്തിൽ നിന്ന് വിജയത്തിലേക്കുള്ള കഥ നമുക്കുപാഠമാണ്.

തുടർച്ചയായി യുദ്ധങ്ങളിൽ പരാജയമടഞ്ഞ് രാജ്യവും, സ്വത്തും നഷ്ടമായ റോബർട്ട് ബ്രൂസ് അപമാനത്തോടെ ഓടി ഒരു ഗുഹയിൽ കയറി ഒളിച്ചു. രാജാവ് എന്ന പേര് നഷ്ടപ്പെട്ടു. രാജ്യം ശത്രു കൈയിലായതിനാൽ മടങ്ങിപ്പോകുവാനോ ആളുകളെ നേരിൽ കാണുവാനോ ഉള്ള ധൈര്യം ഇല്ലാതായി. അങ്ങനെ ഗുഹയിൽ ഏകനായി മരണം മാത്രം മുമ്പിൽ കിടക്കുമ്പോഴാണ് ഒരു ചിലന്തി (എട്ടുകാലി) വല നെയ്യുന്നത് കത്ത്. വളരെ സമയം ശ്രമിച്ചിട്ടും ഒരു വലയെ അടുത്ത വലയുമായി ബന്ധിപ്പിക്കുവാൻ കഴിയാതെ ചാടിക്കൊരിക്കലും ചിലന്തിയെ സശ്രദ്ധം വീക്ഷിച്ചു. വളരെ നേരത്തെ ശ്രമത്തിനൊടുവിലായി അതിന് ലക്ഷ്യം നേടുവാൻ കഴിഞ്ഞു. ഇത് ക രാജാവിനും ഒരു ധൈര്യം കൈവന്നു. നിരാശ മാറ്റി വീണ്ടും ശ്രമിക്കുവാനായി തീരുമാനിച്ച മടങ്ങിയ ബ്രൂസ് അത്തവണ യുദ്ധത്തിൽ വിജയിക്കുക തന്നെ ചെയ്തു.

ഇതിൽ നിന്ന് നാം മനസ്സിലാക്കേണ്ടത്;

- ✦ പരാജയം ഒരിക്കലും അന്ത്യമല്ല.
- ✦ തുടർച്ചയായി പരാജയപ്പെട്ടാലും, വിജയം സാധ്യമാണ്.
- ✦ പരാജയത്തിൽ മറ്റുള്ളവർ എന്തുപറയും, ചിന്തിക്കും എന്ന് കരുതി നിരാശപ്പെടരുത്.
- ✦ അപകർഷതയും നിരാശയും ഒഴിവാക്കി വീണ്ടും ശ്രമിക്കുക.

അപകർഷർ പരാജയത്തെക്കാൾ പരാജയപ്പെടുമോ എന്ന ഭീതിയിൽ ജീവിക്കുന്നവരാണ്. ഈ പ്രാവശ്യം ഞാൻ പരാജയപ്പെട്ടാൽ എന്ന് ചിന്തിച്ച് ഒരു ശ്രമം പോലും നടത്താതെ പിൻതിരിയുന്നവർ ഉണ്ട്. ഇത്തവണ പരാജയപ്പെടില്ല എന്ന് വിശ്വസിക്കുവാനും, പരാജയപ്പെട്ടാൽ വിജയിക്കും വരെ പൊരുതും എന്ന് തീരുമാനിക്കുവാനും വിശുദ്ധ ബൈബിൾ ഓർപ്പിക്കുന്നു. “നീതിമാൻ വീണാലും നിലം പരിചാകയില്ല; ദൈവം അവനെ കൈപിടിച്ചുതാങ്ങുന്നു.” പരാജയം വിജയത്തിലേക്കുള്ള ചവിട്ടുപടിയായി ക്, പരാജയഭീതി ഒഴിവാക്കി ചുവട് വെച്ചാൽ അപകർഷതക്ക് നിങ്ങൾ അടിമപ്പെടുകയില്ല.